

FOÍB-fundur í Aberdeen:

Stórar avbjóðingar fyri framman

-Vit standa framvegis yvir fyri stórum avbjóðingum í leit-
ingini á landgrunn-
inum og enn er stutt
frálíðið í hesi til-
gongd. Stór óvissa er
eisini knýtt at fram-
tíðar møguleikum.
Kortini skal FOÍB
virka fyri at loysa
ósvaraðu spurningar-
arnar. Vónandi
kunnu vit siggja fram
til komandi útbjóð-
ingar og eitt samstarv
við føroyskar
myndugleikar og
idnaðin, sum fer at
vara langt inn í
framtíðina sigur Ben
Arabo formaður í
FOÍB

Orð og myndir:
Jan Müller
Jan@sosialurin.fo

Áhugafelagsskapurin hjá oljufeløgnum, sum eru virkin á føroyska landgrunninum, høvdu fund í Aberdeen í farnu viku, nú oljumezza varð hildin í býnum. Talan er um FOÍB, sum umboðar áhugamálini hjá feløgnum. Á fundinum vóru umboð fyri BP, Statoil, Amerada Hess, Føroya Kolvetni, Atlants Kolvetni og Anadarko. Í felagsskapinum eru so eisini Dong, Petro Canada, Phillips og BG. Eisini Atlanticon, sum tekur sær av fyrisingini av felagsskapinum var við á fundinum. Í hesum sambandi hevur FOÍB nú latið úr hondum sína fyrstu veruliga ársfrágreiðing, sum í stuttum greiðir frá virkseminum hjá felagsskapinum í farna ári og annars trivur í



Umboð fyri oljufeløgini, sum virka í Føroyum, eftir fund í einum av undirbolkunum í FOÍB í Aberdeen í farnu viku. Frv. Regin Hammer, skrivari, Ben Arabo, formaður, Niels Sørensen, Hjarnar Djurhuus, Johan Mortensen, Rúni Hansen og Vilhelm Petersen



Ben Arabo, formaður í FOÍB

virkssemi síðani felagið varð stovnað fyri umleið tveimum árum síðani.

Í frágreiðingini skrivar Ben Arabo, formaður í FOÍB m.a., at hóast tað í lötuni hevur stóran týðning at bora brunnar á landgrunninum, so er tað eisini sera umráðandi at arbeiða við eini ætlan uppá longri sikt. Hann sigur, at tað hevur alstóran týðning í hesi tilgongd at skilja allar tættir í sambandi við umhvørvi og trygd. Teir ymsu undirbólkarnir í FOÍB skulu vera við til at tryggja hesa tilgongd. Endamálið er at fáa visindaliga vitan til vegna, sum kann loysa upp fyri møguleikanum at finna

olju og gass í føroysku undirgrundini.

-Vit standa framvegis yvir fyri stórum avbjóðingum í leit-
ingini á landgrunn-
inum og enn er stutt
frálíðið í hesi tilgongd. Stór óvissa er eisini knýtt at framtíðar møguleikum. Kortini skal FOÍB virka fyri at loysa ósvaraðu spurningarnar. Vónandi kunnu vit siggja fram til komandi útbjóðingar og eitt samstarv við føroyskar myndugleikar og idnaðin, sum fer at vara langt inn í framtíðina skrivar Ben Arabo.

Í frágreiðingini eru nágreiniligir upplýsingar um 1. Útbjóðingina og um tær verkætlanir, sum hava verið gjørdar undir FOÍB regi, eitt nú Sindri, sum m.a. hevur til uppgávu at loysa basaltgátuna. Har er so eisini frágreiðing um arbeiði í øllum undirbólkunum.

At enda í frágreiðingini er yvirlit yvir pengarnar, sum feløgini í FOÍB hava jattað og brúkt til virkssemi í Føroyum og aðrastaðni. Ein uppperð visir, at FOÍB hevur brúkt umleið 14 mill. kr.

hesi bæði seinastu árin. helst eisini galdandi fyri 2003.

Uppperðin visir eisini, at meðan FOÍB í 2001 brúkti 18% av upphæddini í Føroyum millum føroyskar veitarar, so var hetta talið í 2002 58%. Hetta verður

Fakta

FOÍB stendur fyri Føroya Oljuindnaðarbólkur – á enskum FOIB, Faroese Oil Industry Group.

Felagsskapurin varð stovnaður í 2001, eftir at stóri felagsskapurin GEM varð niðurlagdur eftir nógv ára arbeiði, serliga á umhvørvisøkinum. Ætlanin er at halda fram við uppgávanum, sum GEM hevði og at átaka sær enn fleiri uppgávar.

Við í felagsskapinum eru tey 12 feløgini, sum fingi leitiloyvi í 2000. Hesi eru : BP, Shell, Statoil, Amerada Hess, Anadarko, Føroya Kolvetni, PetroCanada, Phillips, Dong, Eni, Atlants Kolvetni og BG.

Felagsskapurin skal byggja brýr millum oljufeløgini og myndugleikarnar og millum felogin sinámillum. Felagsskapurin fevnir um flestu greinar, id oljufeløgini takast við, frá umhvørvi til trygd, frá leitning til jarðfrøðilig viðurskipti og handilsligar spurningar.

Endamálið hjá felagsskapinum er at varðveita og økja um vitanina um føroyska økið fyri harvið at skapa grundarlag undir einum komandi oljuindnaði í Føroyum. Stórar dentur verður lagdur á samskipti og dialog við føroyskar myndugleikar og vinnulív og samfelagið annars.

Henda talvan visir loyvinu, sum vórðu latin ymsu feløgnum í 2000

Licence no	Blocks/part blocks	Companies	Share	Area	Period
001	6005/20, and 25, and 6004/16	Amerada Hess British Gas DONG Atlantic Petroleum	42.957% 39.960% 16.983% 0.1%	246 km ²	6 years
002	6004/11, 12, 13, 16, and 17	Eni Føroya Kolvetni*	75% 25%	214 km ²	6 years
003	6005/14, 15, 19, 20, and 24, and 6004/16	Statoil Phillips Enterprise Oil (Shell)** Petro-Canada***	35% 30% 20% 15%	490 km ²	6 years
004	6004/11, and 12, and 6005/15	BP Shell****	67% 33%	284 km ²	6 years
005	6004/1, 2, 3, 6, 7, and 8	Eni Føroya Kolvetni*	75% 25%	485 km ²	9 years
006	6105/25, and 30, 6005/ 5, 6104/16, 17, 21, and 26, and 6004/1	Statoil Anadarko DONG**** Enterprise Oil (Shell)** Petro-Canada***	27.5% 27.5% 22% 15% 10%	1.278 km ²	9 years
007	6005/4, 7, 8, 9, 12, 13, and 14	Anadarko	100%	1.217 km ²	9 years

* Føroya Kolvetni increased its licence equity from 7% to 25% in June 2003
** In June 2002, Shell took over Enterprise Oil, which holds equity in licences 003 and 006.
*** Petro-Canada took over the licence equity from Veba as per 18 April 2002.
**** Shell formed into the licence as per July 2001, acquiring equity from BP
***** DONG took over the licence equity from Phillips in September 2002